

## HUMA KOLLOX!

*Ta' GER. AZZOPARDI*

**I**NQUM fil-ghodu, u nohrog ghax-xoghol bil-ghagħia sabiex nitma' 'l uliedi u niekol jien. Lura fil-ghaxija għal god-dwejra ken-nija fejn insib jistennewni 'l marti u lil uliedi li bil-qabza jigu jiddendlu miegħi waqt li jnehhuli l-hedla u l-ghēja; sa ġewwa jwassluni u e'f haġa jsaqsuni jew iġhiduli waqt li ommhom tlestili platt shun. Niekol u waqt l-ikel, ta' haddiem li jiena, inhalli-hom jixirfu ma' ġenbi sabiex innewlilhom xi gidma. Wara ftit logħob magħhom huma ma' ommhom jingabru jorqdu waqt li jien nishar xi ftit b'xi ktieb. gazzetta jew lapis. Niftaħ ir-radju biex nisma' xi nitfa mużika. iżda hin bla waqt ikolli nagħalqu l-ghaliex waħda jaħli ġmie'u, u mnejn inhallas ma jkollix, u l-oħra għaliex l-ghada rrid nisbaħ ghax-xoghol.

Hekk hu kif qed inqatta' ħaiti bħal issa. Hidma mħallta bid-dwejjaq waqt ix-xoghol, id-dar nitliegheb ma' wliedi u l-ghaxqa tifhallas ma' l-inkwiet ta' xi marda, xi mewt jew ħtiġi-jiethom, ħwejjeg li jien ma nistax inlaħħaq magħhom.

Fihom il-ghaxqa fit-trobbija l-innoċenza tagħhom iddewweb il-qlub u din il-ghaxqa tegħleb it-toqol tal-madmad. Fihom il-ħsieb, fihom ix-xogħol, l-iżjed għal ommhom, iżda din ukoll, l-iżjed meta tkun taqbel ma' żewġha ssib l-ghaxqa fit-trobbija, ghax tegħid xi tegħid il-bniedem hu maħluq biex minnu jitnisslu l-nlied. U fejn isaltan il-ftehim bein il-kapijiet ir-rabta tkun shiħa u t-tfal iikbru iżjed f'sikkithom. Nixtieghom idumu jgawduni għa'lanqas sa ma huma bħall-ghasafar iibdew itiru u ma jkollhomx bżonn min izoqqhom iżjed.

U meta nitla' norqod u fid-dawl baxx nara dawk l-uċuħ ħelwin jistrieħu jien ingarrab go qalbi ferħ sieket u nitfgħalhom bewsa ħiemda sabiex ma nqajjimhomx.

Uliedi, it-teżori tiegħi — l-aqwa teżori li missier jista' jkollu — Alla jħarishomli u jieqaf magħhom!